

mahiShAsura mardini stotram

ayi girinandini nanditamodini vishwavinodini nandanute
girivara vindyashirodhinivAsini viShNuvilAsini jiShNunute |
bhagavati he shitikanThakuTumbini bhUrikuTumbini bhUrikrute
jaya jaya he mahiShAsuramardini ramyakapardini shailasute || 1 ||

suravaravarShiNi durdharadarShiNi durmukhamarShiNi harSharate
tribhuvanapoShiNi shankaratoShiNi kilbiShamoShiNi ghoSharate |
danujaniroShiNi ditisutaroshiNi durmadashoShiNi sindhusute
jaya jaya he mahiShAsuramardini ramyakapardini shailasute || 2 ||

ayi jagadamba madamba kadamba vanapriya vAsini hAsarate
shikharishiromaNi tungahimAlaya shRunganijAlaya madhyagate |
madhumadhure madhukaiTabhaganjini kaiTabhabhanjini rAsarate
jaya jaya he mahiShAsuramardini ramyakapardini shailasute || 3 ||

ayi shatakhanDa vikhanDitarunDa vitunDitashunDa gajAdhipate
ripugajaganDa vidAraNachanDa parAkramashunDa mRugAdhipate |
nijabhujadanDa nipAtitakhanDa nipAtitamanDa bhaTAdipate
jaya jaya he mahiShAsuramardini ramyakapardini shailasute || 4 ||

ayi raNadurmada shatruvadhodita durdhara nirjara shaktibhrute
chaturavichAra dhurINa mahAshiva dUtakruta pramathAdhipate |
durita durlha durAshaya durmati dAnavadUta krutAntamate
jaya jaya he mahiShAsuramardini ramyakapardini shailasute || 5 ||

ayi sharaNagata vairivadhUvara vlra varAbhayadAyakare
tribhuvana mastaka shUlavirodhi shirodhikrutAmala shUlakare |
dumidumitAmara dundubhinAda mahomukharIkruta tigmakare
jaya jaya he mahiShAsuramardini ramyakapardini shailasute || 6 ||

ayi nijahunkrutimAtra nirAkruta dhUmravilochana dhUmrashate
samaravishoShita shoNitablja samudbhava shoNita bljalate |
shivashiva shumbhanishumbha mahAhavatarpita bhUtapishAcharate
jaya jaya he mahiShAsuramardini ramyakapardini shailasute || 7 ||

dhanuranusanga raNakShaNasanga parisphuradanga naTatkabake
kanakapishanga pruShatkaniShanga rasadbhaTashRunga hatAvaTuke |
kRutachaturanga balakShitiranga ghaTadbahuranga raTadbaTuke
jaya jaya he mahiShAsuramardini ramyakapardini shailasute || 8 ||

suralalanA tatatheyitatheyi tathAbhinayottara nrityarate
hAsavilAsa hulAsamayi praNatArtajane amita premabhare |
dhimikiTa dhikkaTa dhikaTadhimi dhvanighora mrudanga ninAdarate
jaya jaya he mahiShAsuramardini ramyakapardini shailasute || 9 ||

jaya jaya japyajaye jaya shabdaparastuti tatpara vishvanute
jhaNajhaNa jhinjimi jhinkrutanUpura sinjitamohita bhUtapate |
naTitanaTardha naTInaTanAyaka naTItanATya sugAnarate
jaya jaya he mahiShAsuramardini ramyakapardini shailasute || 10 ||

ayi sumanah sumanah sumanah sumanah sumanohara kAntiyute
shritarajanI rajanI rajanI rajanI rajanIkara vaktravrute |
sunayana vibhramara bhramara bhramara bhramara bhramarAdhipate
jaya jaya he mahiShAsuramardini ramyakapardini shailasute || 11 ||

sahitamahAhava mallamatallika mallitarallaka mallarate
virachita vallika pallika mallika Jillika bhillika vargavrate |
sitakruta phullisamulla sitAkruNa tallaja pallava sallalite
jaya jaya he mahiShAsuramardini ramyakapardini shailasute || 12 ||

aviralaganDa galanmadamedura mattamatan-gajarAjpate
tribhuvanabhUShaNa bhUtakalAnidhi rUpapayonidhi rAjasute |
ayi sudatl janaAlasa mAnasamohana manmatha rAjasute
jaya jaya he mahiShAsuramardini ramyakapardini shailasute || 13 ||

kamaladalAmala komalakAnti kalAkaliAmala bhAlalate
sakalavilAsa kalAnilayakrama kelichalatkala hamsakule |
alikulasankula kuvalayamanDala moulimiladbhakulAlikule
jaya jaya he mahiShAsuramardini ramyakapardini shailasute || 14 ||

karamurallrava vIjita kUjita lajjita kokila manjumate
militapulinda manoharagunjita ranjitashaila nikunjagate |
nijaguNabhUta mahAshabarIgaNa sadguNasambhruta kelitale
jaya jaya he mahiShAsuramardini ramyakapardini shailasute || 15 ||

kaTitaTapIta dukUlavichitra mayUkha tiraskruta chandraruche
praNatasurAsura moulimaNasphura damshulasannakha chandraruche |
jitakanakAchala moulipadorchita nirjharakunjara kumbhakuche
jaya jaya he mahiShAsuramardini ramyakapardini shailasute || 16 ||

vijitasahasra karaikasahasra karaikasahasra karaikanute
krutasuratAraka sangaratAraka sangaratAraka sUnasute |
surathasamAdhi samAnasamAdhi samAdhisamAdhi sujAtarate
jaya jaya he mahiShAsuramardini ramyakapardini shailasute || 17 ||

padakamalam karuNAnilaye varivasyati yo anudinam sa shive
ayi kamale kamalAnilaye kamalAnilayah sa katham na bhavet |
tava padameva param padamevanushllatayo mama kim na shive
jaya jaya he mahiShAsuramardini ramyakapardini shailasute || 18 ||

kanakalasatkala sindhujalair anusinchinute guNa rangabhuvam
bhajati sa kim na shachIkuchakumbha taTIparrambha sukhAnubhavam |
tava charaNam sharaNam karavANi natAmaravANInivAsi shivam
jaya jaya he mahiShAsuramardini ramyakapardini shailasute || 19 ||

tava vimalendukulam vadanendumalam sakalam nanu kUlayate
kimu puruhUta purIndumukhl sumukhlbhirasau vimukhlkriyate |
mama tu matam shivanAmadhane bhavatl krupayA kimuta kriyate
jaya jaya he mahiShAsuramardini ramyakapardini shailasute || 20 ||

ayi mayi dInadayAlutayA krupavaiva tvayA bhavitavyamume
ayi jagato janani krupayAsi yathAsi tathAnumitAsi rate |
yaduchitamatra bhavatyurarl kurutAdurutapamapAkurute
jaya jaya he mahiShAsura mardini ramyaka pardini shailasute || 21 ||

|| iti shrImahiShAsuramardini stotram sampUrNam ||